

प्रतिष्ठा में,

दिनांक : 17.12.2013

**श्रीमान मण्डलायुक्त
आगरा मण्डल, आगरा।**

विषय:— मेहताब बाग के समीप स्थित राजकीय आस्थान की भूमि में “मुगल कालीन बागों ” को पुर्नजीवित करने के सम्बन्ध में।

श्रीमान,

हार्दिक शुभकामनायें

उक्त विषय के सम्बन्ध में सविनय निवेदन है:

1. 25-26 अक्टूबर 2013 को आगरा विकास प्राधिकरण एवं भारतीय पूरातत्व सर्वेक्षण के सयुक्त तत्वावधान में कार्याशाला आयोजित हुई थी जिसमें आगरा में यमुना किनारे विलुप्त हुए मुगल कालीन बागों को पुर्नजीवित पर गम्भीर विचार मंथन हुआ था।
2. उक्त कार्याशाला में यह तथ्य सामने निकलकर आया कि
 - मेहताब बाग एवं ग्यारह सिद्धी स्मारक, जो कि यमुना किनारे स्थित है, के मध्य स्थित भूमि राजकीय आस्थान की है।
 - इस भूमि का क्षेत्रफल 7 एकड़ है।
 - इस भूमि को खेती हेतु दिये गये पट्टों की भी समय अवधि समाप्त हो चुकी है।
 - यह वही स्थान है जहाँ पर कि पूर्व में चाहर बाग पादशाही (बाग-ऐ-बिहिश्त) था, जैसा कि राजा जयसिंह के द्वारा वर्ष 1722 में बने आगरा के मानचित्र में अंकित है। यह मानचित्र मुगल बादशाह मोहम्मद शाह रंगीले के कार्यकाल में बनाया गया था और इसका उल्लेख इवा कोक द्वारा भी अपनी पुस्तक ताजमहल में किया गया है।
 - उस 7 एकड़ भूमि को जिलाधिकारी, आगरा द्वारा वन विभाग को हस्तान्तरित करने हेतु पत्र शासन को भेजा गया था और इसी स्थान को अब ऐरो स्पोर्ट्स के लिए भी प्रस्तावित किया जा रहा है।

- इस स्थान के पार्श्व में ताजमहल है और यहाँ से ताज का अत्यंत प्रभावशाली और अति सुन्दर दृश्य दिखाई देता है।
- यह स्थान विकसित होने पर आगरा के पर्यटन के लिए एक नया आकर्षण बनेगा।
- यह स्थान प्रस्तावित ताज नेशनल पार्क का भी हिस्सा है जिसके सम्बन्ध में अध्ययन यू.एस.ए. नेशनल पार्क सर्विसिस के दल द्वारा दिनांक 06.02.1990 से 26.02.1990 तक आगरा में रूक कर किया गया था तथा वर्ष 2000 में इलनाय यूनिवर्सिटी अमेरिका द्वारा पुनः अध्ययन किया गया था किन्तु अभी तक उस परियोजना में कोई प्रगति नहीं हो सकी है।

अतः आपसे अनुरोध है कि

- मेहताब बाग और ग्यारह सीढ़ी के मध्यस्थिति राजकीय आस्थान की भूमि (7 एकड़) पर मुगल कालीन बाग चाहर बाग पादशाही (बाग-ऐ-बिहिश्त) को पुर्नजीवित किया जाये।
- राजकीय आस्थान की उक्त भूमि को आगरा विकास प्राधिकरण को बाग को पुर्नजीवित करने हेतु और उसके रख-रखाव हेतु इस शर्त के साथ में स्थानान्तरण कर दिया जाये कि भूमि का स्वामित्व शासन का ही रहेगा व प्राधिकरण मात्र रख-रखाव हेतु ही उत्तरदायी होगा।
- यह बाग प्राधिकरण द्वारा विकसित हो, जहाँ सांस्कृतिक कार्यक्रम हेतु भी स्थान चिन्हित किया जाये।
- आगरा डवलपमेन्ट फाउडेशन इस स्थल के विकास एवं डिजाइनिंग हेतु अपना पूरा सहयोग देने के लिए तत्पर्य है।

सधन्यवाद्

भवदीय

कृते आगरा डवलपमेन्ट फाउडेशन